

పక్క మల్లెచెట్టు పువ్వులు ఈ నిహదజనకమైన దృశ్యంమీదికి పరిమళాల్ని వెద జల్లినాయి. మనస్సులో ఇలాచనలూ, ఊహలూ గిర్రన తిరిగి పోతుంటే, పరిభ్రమించే పరిమళాలవల్ల ఆమె వ్యక్తజ్ఞానాన్ని పోగొట్టుకొన్నది. దుఃఖ వేదనా చ్ఛాయలో విషణ్ణమూర్తినిలా గోచరిస్తూంది.

* * *

కాలం జరిగిపోతున్నది. గతస్మృతులను తలు తలచుకొన్న పుడుమాత్రం జరిగిపోతున్నట్టుకనపడదు ఆమె పరిస్థితి తీవ్రంగా మారింది. అలతా కలతా లోపలి శ్రుశృంగిత మనిషిని తొలచివేస్తవి. కాని భౌతికబాధ శరీరాయాసం, తరచూ మానసికంగా హాయిని కలుగజేస్తవి. బీటిలలో నీటిఅలలు అంచుల మీదుగా శ్రమనకుండా ఆలోచనలు సరిగా పని చేయకుండావున్న ఆమె నడుస్తూవుండటం ఎప్పటి సముద్రం తిలకిస్తూంది. భోజనం తయారుచేసుకో వటం నిద్రలేవటం గుడ్డలు కట్టుకోవటం అలమర తలుపులు తీయటం మూయటం అర్థహీనంగా తలాయించటం రోజూచేసే ఇంకా చిన్న చిన్న పనుల్లో సంవత్సరాలు గబగబా తరలి వెల్లిపోతున్నాయి. ఇకమిగిలినదల్లా ఆ ఉత్తరాల కట్టకాగితం సిరాతో

కూడుకొనివున్నవి. అవి ఇప్పుడు నిరుపయోగంగా అర్ధరహితంగా కనపడుతున్నాయి. అతను ఒక్కపనికి మారినవాడు, ఆమె అతన్ని వదలకొని బలేపని చేసింది. కాని ఆమెమనస్సు ఉన్నది చూశారూ దీనికి మనోభావరిత్యా ఒకేదారి. తిరుగు దారిలేదు. యంత్రతుల్యమైన బ్రతుకు బ్రతుకేందుకు చుట్ట పక్కాల ఆపేక్షను మారగొనేందుకు శకలమై పోయిన జీవితంనుండి ఏ వస్తువునూ జాగ్రతపరుకో లేదు.

హృదయవరీక్ష లేల్చేవర్యవసాన్ని విశ్వసించి అంగీకరించి అనుష్ఠించే ధైర్యాన్ని విడనాడుతుందా ఆమె? ఏదిఏమైనా ఆనాడు తల్లిదండ్రులు చెప్పిన మాటలువిని ఎక్కడో మారుమూలన దాక్కుని వుండక రుద్రగంధి పావడై బెనారసీసిల్కు ఉత్తరీయం ధరించి బాగా అలంకరించుకొని పెళ్ళి చూపులకై తరలివచ్చిన పెద్దమనుషుల సమక్షంలోకి వచ్చి హోమ్మీయమ్ముందు ఆ మూడు పాటలు పాడేగనుక ఉండివుంటే తనకు జీవితంలో మంచి న్యాయం జరిగివుండేది-అనిమాత్రం తరచు అను కొంటుందామె.

(అనువాదం: తాళ్ళూరు సీతారామయ్య)

క థా ని క

నేల విడిచి సాము

“వనశ్రీ”

“ఏమిటి సూర్యనారాయణా! పండగపూట పొద్దున్నే రాస్తూకూచున్నావే?”

“అ! నువ్వా! రావోయ్! ఏమిటిలా పొద్దున్నే దయచేశావ్! కూరోప్పి!” అన్నాడు సూర్యనారాయణ-రాసిన కాగితాలు సర్దుకుంటూ.

సూర్యనారాయణ పక్కగా నేకు మర్చిలా కొన్ని కూర్చున్నాను.

“అమ్మాయ్! ఇంకోగ్లాసు కాఫీ తీసుకురా!” అని ఇంట్లోకిమాస్తూ అన్నాడు.

“ఇప్పుడే తాగివస్తున్నాను! నాకొద్దుకాఫీ!” అన్నాను.

నామాట వినిపించుకోకుండానే మళ్ళీ కేక వేశాడు యింట్లోకి సూర్యనారాయణ.

“తాగొస్తే మాత్రమేం? మళ్ళీ ఓ గ్లాసుడు కాఫీ తాగలేవ్? మాటలుచూస్తే కోటలుదాటు తాయ్! బూజుపట్టిపోయిన సాంఘికవ్యవస్థను బద్దలు కొట్టానంటావ్? విప్లవాన్ని లేవదీస్తానంటావ్?!” సూర్యనారాయణ తన ధోరణిలో పడ్డాడు.

సూర్యనారాయణ చిత్రమైన మనిషి. అతనికి ఓరకమైన ధోరణివుంది. ఏ విషయాన్నయినా సునాయాసంగా తన ధోరణిలోకి లాక్కుంటాడు.

సూర్యనారాయణ తన ధోరణిలో పడినప్పుడు తను ఆయోమయంలో పడటమే గాకుండా ఎడటి వాళ్ళనుకూడా ఆయోమయంలో పడేస్తాడు. అతని మాటల్లోకంటే మనిషిలో ఎక్కువ వుండేకం

కనపడుతుంది. తన వాదాన్ని అవతలివాళ్ళు వాళ్ళకుంటున్నారా లేదా అనికాదు అతడు చూసేది. వాళ్ళ నోరుమూసుకొన్నారా లేదా అని! ఆసలువిషయం ఏవైనా, భావస్వాతంత్ర్యం గురించి మాట్లాడకుండా వుండలేడు. అతని మాటల్లోనూ, వాదనలోనూవుండే భావ స్వాతంత్ర్యం మనిషిలో కనిపించదు. ఎందుకంటే ఒక విదునిముఠాలు మాట్లాడాక ఫలానా రచయిత యిలా అన్నాడు అంటాడు. సూర్య నారాయణతో మాట్లాడటం చాలా పెద్దచిక్కు! మనం నోరు తెరిచి మాట్లాడితేసరి — “నువ్వు ఫలానా వుస్తుకం చదివావా?” అంటాడు.

చదవలేదన్నామో, యిహా మనకొంప ఆరి పోయినట్టే: సూర్యనారాయణ ఒక చిరునవ్వు పారేసి తాపీగా మొదలుపెట్టాడు. ఇనామనం ఓపావుకేరు బెల్లంగడ్డ నోట్లలోపెట్టుకూచోపచ్చు!

సూర్యనారాయణ సరిగ్గా గంటనేపు పక్కా మెటీరియలిస్టులా మాట్లాడి అప్పుడప్పుడు వేదాంతంలో పడిపోతాడు. అందులోనూ చాలా నాసిరకం వేదాంతంలోనే పట్టాడు.

“మనం ఎందుకు బతుకుతున్నాం?” అంటాడు నొసలువిడిచి.

నాకు వొకసారి వాళ్ళు మండిపోయి అనేకాను: “ఫస్టు తారీఖున పాలవాడికీ, లాండ్రీవాడికీ బాకీలు తీర్చడానికి!” అని.

సూర్యనారాయణ ఓ ఊణంపాటు నివ్వెర పోయి అన్నాడు:

“నీవన్నీ చాలా లో టేస్టు!”

సూర్యనారాయణ నన్నేమన్నా నామాటకు బిత్తరపోయిన మాట నిజం. వెళ్ళాం బిడ్డలూ, బాధ్యతలు లేని వినస్యాసో ‘మనం ఎందుకు బతుకుతున్నాం’ అంటే ఆర్థం ముందేమోకాని ముగ్గురు బిడ్డలూ, భార్యనూ నూరురూపాయల జీతంతో పోషించాల్సిన సూర్యనారాయణ ఆమాటనేసరికి నేను సహనాన్ని కోల్పోయాను.

“ఇదిగో! నిన్నే! ఒక గ్లాసుతో ‘కాఫీపంపు!’ రాసిన కాగితాలు పేజీల వారిగా పెట్టుకుంటూ లోపలికి కేకవేశాడు సూర్యనారాయణ.

“పాలులేవు, నాన్నా! తమ్ముడు తాగేశాడు!”

సూర్యనారాయణ పెద్దకూతురు లోపలనుంచే సమాధానం చెప్పింది.

సూర్యనారాయణ అదోలా నా మొహంలోకి చూశాడు.

“ఫర్వాలేదులే! వొకసారి తాగొచ్చానుగా! ఏమిటిరాశావ్?” అన్నాను.

చెప్పడం మరిచాను. సూర్యనారాయణచెయ్యి తిరిగిన రాతగాడే! కవిత్వం కట్టాడు. కథలు రాస్తాడు. విమర్శలు చేస్తాడు. అతనికవిత్వంలోనూ, కథలోనూ మాటలగారడీ, భావాలకూటూ చేస్తాడు. అతని విమర్శల్లో అన్ని “ఇజాలను” కిచడిచేసి వేస్తాడు. అడేమిటోయ్ అంటే అదంతా భావ స్వాతంత్ర్యం మంటాడు. “ఇలియట్, రసెల్, వైల్డూ—” అని ఆరంభించాడంటే నమస్కారం. కొట్టి లేవడంకంటే మరో మార్గం వుండదు.

ఇంతకీ వొక్కమాటలో చెప్పాలంటే సూర్యనారాయణ కవి, కథకుడూ, విమర్శకుడూ, రాజకీయవాది!

“నీకూడా ఆ జబ్బే వుట్టిందే?” అన్నాడు. సూర్యనారాయణ నా కళ్ళల్లోకి చూస్తూ. వీవు మీద కొరడాతో చరిచినట్లయింది నావని.

అతడితో అక్కడేపేదీ! తలాతోకాలేకుండా మాట్లాడుతాడు.

“అంటే?” ఇన్నాను.

“అదే! యీ వారం వృత్తికలో నీ కథచదివాలే! ఆ శర్మకు వుట్టినపుండే నీకూవుట్టింది! ఏవో సిద్ధాంతాలు బుజువుచేయడానికి ప్రయత్నంచేశావు. అలాటి రచనలకు సాహిత్యంలో స్థానంలేదు. ఇది వరకే నీ కథలు బాగుండేవి!” అన్నాడు సూర్యనారాయణ.

అడపాడడపా నేనూ రాస్తూవుంటాను. కాని సూర్యనారాయణ యింతవరకూ ఆ కథలేవీ బాగా ఉన్నాయి అన్నట్టు గుర్తులేదు. కాని యివాళ అంటున్నాడు.

“ఆ కథలో నేను ఏ సిద్ధాంతాన్ని బుజువు చేయటానికి ప్రయత్నించలేదు. ఆ సంఘటన మా వూళ్ళో జరిగిందేను. అందులోని కథానాయకుడు యింకా బతికేవున్నాడు. పోలే నేచేసిందల్లా జీవితసత్యాన్ని ఆర్ధరూపంలో పెట్టడమే!”

నీదృష్టిలో ఏదైనా సిద్ధాంతం ఆ జీవిత సత్యాన్ని రుజువుచేస్తుంటే ఆ తప్పునాదికాదు. ఏమంటావ్?”

“అదంతా ప్రచారసాహిత్యం! దానికి కళా విలవలులేవు! సువ్వు ప్రయోజనాభిలాషివి!”

సూర్యనారాయణ తన ధోరణిలో పడ్డాన్నట్టు సూచనలు కన్పించినయ్.

“అదికాదు సూర్యనారాయణా! సువ్వు ప్రయోజనాన్ని ఆశించకుండా నీ జీవితంలో సువ్వు చేసిన వొక్కపని చెప్పుచూదాం! దాదాపు నలభై ఏళ్ళువచ్చాయికదా వొక్కటిచెప్పు!”

“హాజ్ మాస్టర్స్ వాయిన్ లా సువ్వు ఆరావు మార్కు రికార్డు పెట్టావల్లే వుండే! ఆ వాదనలూ నాకు తెలుసులే!” సూర్యనారాయణ ఇంగిత జ్ఞానం పోయినప్పడల్లా ‘రికార్డు’ అస్త్రాన్ని ప్రయోగిస్తాడు. అతని ఎత్తుగడల్లా అదొకటి.

సూర్యనారాయణ పూర్తిగా తన ధోరణిలో పడకముందే ఆసేశాను:

“సువ్వు చేసే ప్రతిపేసి ప్రయోజనం ఆశించే చేస్తావు. అందులో స్వార్థం వుండొచ్చు! లేక పోవచ్చు! అది ఆత్మసంతృప్తికే కావొచ్చు! కాక లోకకల్యాణంకోసం కావొచ్చు. కాని ప్రయోజనం వుంటుంది! వుండీతీరాలి. పిచ్చివాళ్ళు చేసే చేసేమను లకుమాత్రం ఆర్థం, ప్రయోజనం వుండకపోవచ్చు.”

“అబ్బా! నీ రికార్డు కాస్త ఆపరా బాబూ!” తనడింపుగా అన్నాడు సూర్యనారాయణ.

“సరేగాని రసెల్ రాసిన ‘పవర్’ చదివావా?” సూర్యనారాయణ తన ధోరణిలో పడ్డాడు. ఇక అంతుదొరకడు. నల్లేరుమీద బండి నడకలా సాగిపోతాడు.

విషయం మారిస్తేగాని అతడి ధోరణి ఆగదు. ఏమీ తోచక యింట్లోకి తొంగిచూశాను.

సూర్యనారాయణ పెద్దకూతురు యెనిమిదేళ్ళది వొక పెద్ద కడవ చంకనపెట్టుకొని మోయలేక వొకపక్కకు ఒరుగుతూ వాళ్ళ అమ్మవెనకే పోతుంది.

“పూపా, యిలారా!” అని పిలిచాను. ఆ పిల్ల వెనక్కుతిరిగి నావైపు చూసి అంది—

“ఉడూ! పంపు కట్టేస్తారు, నీళ్ళు లేవాలి.” మళ్ళీ తల్లివెనకే కడవమోసుకొని వెళ్ళింది. ఎంతో బాధ్యత నెత్తిన మోకొన్నదానిలా.

“ఏం నీళ్ళ మోత మీ అమ్మాయికప్పుగించావ్? పనిమనిషేమైంది సూర్యనారాయణా?” అన్నాను.

“ఆ, పనిమనిషా! మాన్నించాను. యీ ఫస్టు నుంచీ రాపడంలేదు!” అన్నాడు సూర్యనారాయణ అదోలామొహంపెట్టి.

“ఏం ఎందుకని?”

“దానికి రెండుపూటలూ అన్నంపెట్టి నాలుగు రూపాయలివ్వాలట! ఎవడిస్తాడిరోజుల్లో? మానుకో మన్నాను.”

“ఏమిటోలేవోయ్! నా పని అలాగే వుంది. రూపాయకీ అర్ధరూపాయకీ తడుములూకోడు కోవాలివస్తోంది.”

సూర్యనారాయణ యిరుకున పడినవాడిలా మొహంపెట్టాడు. తన ఆర్థికస్థితిని గుర్తుచేసి తన భావస్వాతంత్ర్యాన్ని అరికట్టి చిత్తుచేయడానికి ప్రయత్నిస్తున్నా నకుకొన్నాడు. నిజంగా నా మాటల్ని అపార్థం చేసుకొన్నాడు.

“మీ ముతావాళ్ళకు సొంతమర్దల్లేవు! ఎప్పుడో ఎవడో చెప్పింది చిలకల్లా పలుకుతారు, అంతే!” ముక్కుపుటాలెగరేస్తూ అన్నాడు.

సూర్యనారాయణ దెబ్బతిన్న పులిలా చూస్తూ అన్నాడు:

“ఆకలీ, సమస్యలూ, సాంఘిక ప్రయోజనాలూ తప్ప నీ బుర్రకు మరోటి తోచదు.”

‘ధన్’మని యింట్లో నీళ్ళబిందె ఎత్తిపెట్టిన చప్పుడైంది. సూర్యనారాయణ వెళ్ళాం ఎవరినో యూడించేస్తోంది.

“ఏమిటి గోల!” అంటూ సూర్యనారాయణ రయ్యన యింట్లోకి పోయాడు.

అవిడ వాలకంచూస్తే నీళ్ళపంపుడగ్గర ఏదో పెద్ద గొడవ జరిగినట్టే వుంది. తలంతా రోగివుంది. చీర నగంవైగా తడిసిపోయి వుంది. కూతురు సొట్టపోయిన నీళ్ళబిందెపక్కన ఏడుస్తూ నుంచుంది. దొడ్డిగుమ్మం వెనకమంచి గోల వినవడుతోంది.

“ఏమిటే గొడవా?” అన్నాడు సూర్య నారాయణ.

“నా రాత! నా కర్మ!” తల బొడుకొంది సూర్యనారాయణ వెళ్ళాం.

“ఛా! ఏమిటే ఆ వాగుడూ?” సూర్యనారాయణ గద్దించాడు.

“ఆడంగి వెధవ! వెళ్ళాన్ని వెనకేసుకొని ఆడ వాళ్ళతో పోట్లాట్టాని కొస్తాడూ? వాడి పెళ్ళాం బతుకు పూళ్ళో ఏవ రెరగంది?” సూర్యనారాయణ పెళ్ళాం పుచాంగం విప్పింది.

“ఎవడే వాడూ? ఆసలు సంగలేమిటో చెప్ప కుండా ఏమిటే ఆ ఏడుపూ?” సూర్యనారాయణ కోపంగా అడిగాడు.

“ఆ చెప్పొచ్చావ్లే! ఆసలు నువ్వు మగాడి వయితే నా కిన్ని తిప్పలెందు కొస్తాయి?”

ఆవిడ మాట పూర్తిగాకముందే చెంప చెళ్ళు మంది.

మగాణ్ణి ఏ మాటంటే రెచ్చిపోతాడో దేన్ని సహించలేడో, ఎప్పుడూ యుక్తాయుక్తా జ్ఞానాన్ని మరిచిపోతాడో, ఆ మాటే అంది సూర్య నారాయణ పెళ్ళాం.

సూర్యనారాయణ పెళ్ళాన్ని కొట్టాడు. ఆవిడ ముఖాన గుడ్డవేసుకొని—“మా వాళ్ళు నా గొంతు కొశారా” అని శోకాలు తీయడం మొదలు పెట్టింది.

నాకు తల దిమ్మెత్తిపోయింది. ఇంట్లోనుంచి బయటికొస్తే సూర్యనారాయణ ముహం యెలా చూసేది? ఇహ అక్కడ వుండలేకపోయాను. లేచి మెట్టిగా బయలుదేరాను.

సూర్యనారాయణ పెళ్ళాం మధ్యమధ్య ఏడుపుఆసి అంటూంది:

“ఈ అరవచాకిరీ నే చేయలేను! పోషించ చాతగానివాడివి మాయింటికి నన్ను పంపరాదా?”

సూర్యనారాయణ కేకలతోనూ, పెళ్ళాం శోకంతోనూ, సిల్లల ఏడుపులతోనూ యిల్లు ప్రతి ధ్వనిస్తోంది. పుండుగపూట ఆనందంతో కలకల్లా డాల్చినయిల్లు నరకకూపమైంది.

ఎలాగో వీధివాకిలిదాటి రోడ్డుమీద కొచ్చాను. పాపం సూర్యనారాయణ మంచివాడే. స్నేహ పాతుడు. ఎందుకో నామనసు వీతుతూవుంది అతడంటేను.

సూర్యనారాయణ యిల్లుదాటి యిరవైగజాలు రాగానే కొక్కాయదగ్గర జనం మూగివున్నారు. అందులో ఎక్కువమంది ఆడాళ్ళే. తలొకమాటూ అంటున్నారు.

‘అయినా ఆడాళ్ళతగాడాల్లో మగాళ్ళు కల్పించు కోవడం ఏమిటి?’ అని ఒకావిడంది.

“కాకపోతే సూర్యనారాయణ పెళ్ళాం కన కాన్ని గెలవనివ్వకేం?” అంది యింకొక ఆవిడ.

“అది నిజమేనే? సూర్యనారాయణ పెళ్ళానికి మహాగర్వం! పుట్టింటివాళ్ళకుడబ్బుబాగావుండటలే!”

“ఎక్కడోవుండేసరా? యిక్కడ మింగటూనికే లేదుగా!”

“నుకుమారి! తనకుమించెలు బజానేసుకొని వచ్చే, అలవాటులేదంటూ! అందుకని ముందు తన్ను సీట్ల పట్టుకొని పోనివ్వాలట!”

“నలుగురు పనిమనుష్యుల్ని పెట్టుకోపోయింది—”

“నువ్వు సరేనే! వున్న పనిమనిషివే తికాణా లేక మాన్నిస్తేను!”

“ఒకేకనకం! మొగుడు సూర్యనారాయణతో చెప్పి, ఆవిడ సొంతంగా యింట్లో కుళ్ళాయి వేయించుకుంటుందేమో?”

ఆ మాటకు కొళ్ళాయిచుట్టూ చేరిన ఆడవాళ్ళు, వెకిలిగా నవ్వారు.

“ఏవ మోయ్! బిందె నిండింది! తీయ్?” ఒకా విడ బిగ్గరగా అరచింది.

“నన్ను ఒక్కబిందా పట్టుకెళ్ళనీయండిరా!” అని లావుపాటిమనిషి ముందుకు తోసుకుపోయింది.

దాంతో రభస ప్రారంభయింది.

ఆ కొళ్ళాయిచుట్టూ పాతిక ముళ్ళయి ఖాళీ బిందెలు ఆడ్డదిడ్డంగా పడివున్నాయి.

మానవులవిలంపల్ని వెక్కిరిస్తూ కొళ్ళాయిలోంచి నన్నటి నీళ్ళధార బీదవాని వంటివైని మరికిపేలి కలా నల్లగా తెల్లగా కారుతోంది. చుట్టూవున్న ఖాళీబిందెలు నీళ్ళకోసం ఆతురతతో ఎదురుచూసే ఆడవాళ్ళ ముఖాల్లోకి వెలితిగా చూస్తున్నాయి.

స్వల్పమైన కనీసపు జీవితావసరాలు కూడా మానవుల్ని మానవత్వాన్నుంచి దూరంచేయగలుగు తున్నాయి.

కాని అన్నీ తెలిసిన సూర్యనారాయణ యీ చిన్నవిషయం ఎందుకు అర్థం చేసుకోలేదో యీ నాటికినాకు అర్థంకాలేదు. అదిసూర్యనారాయణ తప్పా? రోజూ సాయంత్రం పార్కులో సూర్య నారాయణచుట్టూ చేరేవాళ్ళతప్పా? కాక యీ మనిషే అంతా? ★